

बीड जिल्हयातील उडीद खरेदीत झालेल्या
अनियमिततेबाबत चौकशी करण्यासाठी
समिती गठीत करण्याबाबत-

महाराष्ट्र शासन

सहकार, पणन व वस्त्रोद्योग विभाग

शासन निर्णय क्रमांक: सपस-२०१३/प्र.क्र.७४/२४ स,

मादाम कामा रोड, हुतात्मा राजगुरु चौक,

मंत्रालय विस्तार, मुंबई-४०० ०३२

तारीख: १२ ऑगस्ट, २०१४

वाचा :-

- १) शासन पत्र सम क्रमांक: दि.२ एप्रिल, २०१३
- २) जिल्हाधिकारी बीड यांचे क्र. २०१३/आरबी/डेस्क १/आस्था-१/भ्रनिस/कावि-२०२,
दि. २८ जून, २०१३
- ३) शासन पत्र सम क्रमांक: दि.२२ ऑक्टोबर, २०१३
- ४) पणन संचालक, महाराष्ट्र राज्य, पुणे यांचे जा.क्र.पणन-३/बीड जिल्हा/उडीद खरेदी/
गैर व्य./२०१३, दि. ३० ऑक्टोबर, २०१३
- ५) पणन संचालक, महाराष्ट्र राज्य, पुणे यांचे जा.क्र.पणन-३/पणन महासंघ/जि.ख.कें./
गैरव्यवहार/१४/२२५१, दि. १४ जुलै, २०१४
- ६) शासन पत्र समक्रमांक दि. १९ जुलै, २०१४

प्रस्तावना :-

आधारभूत किंमत खरेदी योजनेअंतर्गत बीड जिल्हयात नाफेडच्यावतीने मार्केटिंग
फेडरेशनमार्फत उडीद खरेदीसाठी बीड व गेवराई या दोन ठिकाणी सुरु केलेल्या उडीद खरेदी
केंद्रांवर अनियमितता झाल्याचे आढळून आले. सदर प्रकरणाची चौकशी करण्यासाठी जिल्हाधिकारी,

बीड यांची नियुक्ती केली होती. त्यानुसार जिल्हाधिकारी, बीड यांनी चौकशी अहवाल शासनास सादर केला होता. सदर अहवालानुसार सदर प्रकरणी अनियमिततेमध्ये सहभागी असलेल्या संबंधितांवर गुन्हे दाखल करण्यासाठी पणन संचालक यांना प्राधिकृत करण्यात आले होते. तथापि, पणन संचालक यांनी सदर प्रकरणी जिल्हाधिकारी यांनी चौकशी केल्याने गुन्हे दाखल करण्यासाठी जिल्हाधिकारी, बीड यांना प्राधिकृत करावे, असे शासनाकडे प्रस्तावित केले होते. परंतु, विद्यमान पणन संचालक यांनी सदर प्रकरणी अनियमिततेमध्ये सहभागी असलेल्या संबंधितांवर गुन्हे दाखल करण्यासाठी जिल्हा उपनिबंधक, बीड यांना आदेश दिले होते. सदर आदेशास स्थगिती देण्यात आली असून सदर प्रकरणी चौकशी करण्यासाठी विभागीय आयुक्त कोकण विभाग यांची चौकशी समिती स्थापन करण्याची बाब शासनाच्या विचाराधीन होती. त्या अनुषंगाने शासन खालील प्रमाणे समिती गठीत करण्याचा निर्णय घेत आहे.

शासन निर्णय :-

बीड जिल्ह्यात नाफेडच्यावतीने आधारभूत किंमत खरेदी योजनेअंतर्गत मार्केटिंग फेडरेशनमार्फत उडीद खरेदीसाठी बीड व गेवराई या दोन ठिकाणी सुरु केलेल्या उडीद खरेदी केंद्रांवर झालेल्या अनियमिततेबाबत चौकशी करण्यासाठी विभागीय आयुक्त (कोकण विभाग), नवी मुंबई यांची एक सदस्यीय समिती या शासन निर्णयान्वये गठीत करण्यात येत आहे.

२. सदर समितीने या प्रकरणी सखोल चौकशी करुन १५ दिवसांत शासनास अहवाल सादर करावा.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०८१२१६५२४३३७०२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.बा.तुंबारे)

अवर सचिव, महाराष्ट्र शासन

प्रत,

१. विभागीय आयुक्त, कोकण विभाग, नवी मुंबई
२. व्यवस्थापकीय संचालक, महाराष्ट्र राज्य सहकारी पणन महासंघ मर्यादित, कनमूर
हाऊस, नरसीनाथा स्ट्रीट, मस्जिद, मुंबई
३. पणन संचालक, महाराष्ट्र राज्य, पुणे.
४. जिल्हा उपनिबंधक, सहकारी संस्था, बीड
५. मा.मंत्री (कृषि व पणन) यांचे विशेष कार्य अधिकारी, मंत्रालय, मुंबई
६. मा.अ.मु.स. (कृषि व पणन) यांचे स्वीय सहायक, मंत्रालय, मुंबई
७. निवडनस्ती.